



The Institute of
Internal Auditors

North Macedonia

5/21/2026

ИЗВЕШТАЈ ЗА РАБОТЕЊЕТО НА ЗВРРСМ ЗА 2025 ГОДИНА

Управен Одбор

ПОДГОТВЕНО ОД:

БИЛЈАНА СЕКУЛОВСКА, CIA - ПРЕТСЕДАТЕЛ НА УО

ВАЛОН ОМЕРИ, ACCA - ЧЛЕН НА УО



Содржина

1. <i>Историски преглед на ЗВРРСМ</i>	2
2. <i>Законска регулатива поврзана со внатрешната ревизија</i>	5
3. <i>Резиме на спроведени активности во 2025 година</i>	7
Прилог 1	9



1. *Историски преглед на ЗВРПСМ*

- Здружението на Внатрешни Ревизори на Република Северна Македонија (во понатамошниот текст: ЗВРПСМ) е основано на 6.06.2008 година, како подружница на ИА Global. Во периодот од 2008 до 2012 ЗВРПСМ ги помина фазите на развој дефинирани од страна на ИА Global, така што на 29 ноември 2012 доби статус на Институт, односно рамноправен член на ИА Global. Стекнувањето на статусот претставува признание за исполнување на условите и барањата на ИА Global и континуирана усогласеност со истите.

ИА North Macedonia е сребрена подружница на ИА Global официјално призната за повеќе од десетгодишно постоење и успешни практики во развивање на професијата внатрешна ревизија.

- Структурата, управувањето и работењето на ЗВРПСМ е регулирано со Статут на Здружението на внатрешните ревизори на Македонија.

Органи на управување на ЗВРПСМ се Собрание и Управен Одбор (во натамошниот текст: УО). Претседател на УО е Билјана Секуловска која е избрана со мнозинско гласови од членовите на УО. На местото Заменик претседател е Горан Дамевски. Членови на Управниот Одбор се следниве лица: Билјана Секуловска, Лирим Амити, Наталија Михајлоска, Билјана Чочовска, Весна Пауновска Петроска, Билјана Јанеска, Валон Омери., Горан Дамевски.

Мандатот на членовите на УО е 4 години. Во Прилог 1 од овој Извештај даден е преглед на членовите на УО со податоци за времетраење на мандатот за секого поединечно.

Во ЗВРПСМ формално е формирана Комисија за едукација, чии што активности се регулирани со правилник. Нејзина надлежност е изработка на годишниот план на обуки.

- Активностите на ЗВРПСМ се насочени кон унапредување на професијата *внатрешна ревизија* во Македонија и нејзино подигнување на високо професионално ниво, зголемување на знаењето и професионалноста на членовите, заштита на интересите на членовите, создавање на професионално единство, взаемно помагање на членовите. Доминантно учество имаат внатрешни ревизори од банкарскиот и приватниот сектор а во текот на 2023 година се забележува и зголемен тренд на внатрешни ревизори од државниот сектор.
- ЗВРПСМ е главен промотер на сертификацијата на Внатрешните Ревизори со меѓународно признат сертификат Овластен Внатрешен Ревизор (CIA – Certified Internal Auditor). Сертификацијата ја организира и спроведува ИА Global. Стекнувањето на сертификатот Овластен Внатрешен Ревизор претставува меѓународно призната потврда за високиот степен на



професионална компетентност и прифаќање и почитување на Кодексот на етика од страна на поединецот.

- Заклучно со 31.12.2025 година, има 40 членови (31.12.2024: 37 членови) кои поседуваат сертификат или лиценца од IIA Global:
 - 31 членови со лиценца за овластен внатрешен ревизор (CIA Certified Internal Auditor),
 - 1 Certification in Control Self-Assessment,
 - 3 Certification in Risk Management Assurance,
 - 1 Certified Financial Services Auditor,
 - 3 Certified Government Auditing Professional.
 - 1 Internal audit Practitioner

Лиценцата треба да се одржува секоја година со посета на континуирана обука од 40 часа во текот на годината доколку лицето носител на лиценцата работи внатрешна ревизија или 20 часа доколку лицето не работи внатрешна ревизија.

- ЗВРПСМ изработува годишен план за одржување на континуирани обуки за членовите. Изборот на теми за обуките се врши врз основа на добиените информации од членовите за нивните потреби и барања како и врз основа на анализа на пазарот за најактуелни теми и трендови во внатрешната ревизија и сродните гранки. На годишно ниво се формира комисија за едукација од редот на членовите на Управниот Одбор. За 2025 година, Комисијата беше активна и се состоеше од Билјана Секуловска, Билјана Јанеска, Весна Пауновска Петроска и Валон Омери.

Врз основа на MRA (Master Relationship Agreement), потпишан помеѓу ЗВРПСМ и IIA Global е договорено дека ЗВРПСМ ќе им овозможи на своите членови 40 часови обука од кои 2 часа на тема етика.

Во текот на 2025 година, ЗВРПСМ ги одржа следниве обуки и се понудени 57 часа:


ДАТУМ	НАСТАН	ОРГАНИЗАТОР	КПУ ЧАСОВИ	ФОРМАТ	СТАТУС
27.01.2025	How to Implement GIAS in the European Public Sector	ECIIA	1	он-лајн	реализирано
19.02.2025	Selected challenges and topics for the implementation of the new Global Internal Audit Standards	IIA Turkey	1	он-лајн	реализирано
20.02.2025	Risk in Focus: Digital Disruption & Risk in Focus: Human Capital	ECIIA	1	он-лајн	реализирано



ДАТУМ	НАСТАН	ОРГАНИЗАТОР	КПУ ЧАСОВИ	ФОРМАТ	СТАТУС
25.04.2025	BUSINESS & BEYOND – МАКЕДОНСКА ЕКОНОМИЈА: РЕАЛНОСТ И ПРЕДИЗВИЦИ	ИОРПССМ и ЗВРПССМ	6	хибрид	реализирано
20.05.2025	THE REGIONAL AUDIT CONFERENCE 2025 – “The Power of Cooperation”	ИОРПССМ,ЗВРПССМ и ИА Albania	8	хибрид	реализирано
07.10.2025	Измами и форензика во пракса – случаи, предизвици и етика	ИОРПССМ и ЗВРПССМ	6	хибрид	реализирано
28- 30.10.2025	Power BI & AI Workshop	ЗВРПССМ	12	физичко присуство	нереализирано
20.11.2025	Free Online Webinar: A practical Approach to Auditing Culture	ЗВРПССМ	1	он-лајн	реализирано
24.11.2025	Симпозиум - Етика	ЗВРПССМ И ИСОС	8	хибрид	реализирано
27- 28.11.2025	Подготовка за CIA (Прв дел)	ЗВРПССМ	12	физичко присуство	нереализирано
27.11.2025	An insight into auditing, Macroeconomic and geopolitical uncertainty	ЕСИА	1	он-лајн	реализирано
		Вкупно КПУ часови	57		

Членство

- Бројот на членови во ЗВРПССМ во 2025 година изнесува 192 членови. Бројот на членови се одржува константно и сите напори на Управниот Одбор се во насока на развивање на мрежата на членство.





- Согласно Статутот, член на ЗВРПСМ може да биде секое работоспособно физичко лице, кое сака да придонесе за постигнување на целите на ЗВРПСМ. Членувањето е доброволно и се врши врз основа на доставување на електронска Пријава од кандидатот и уплата на годишната членарина. Членовите на ЗВРПСМ автоматски стануваат членови на Глобалното здружение, здобивајќи се со право на пристап на веб страна на ИА Global и до релевантните стандарди, публикации, попусти за книги и полагање на CIA испитот и сл.
Согласно потпишаниот адендум за Student Membership Program помеѓу ЗВРПСМ и ИА Global во 2024 година, студентите имаат право на бесплатно членство во ИА Global. Заклучно со 31.12.2025 година има вкупно 10 студенти членови на ЗВРПСМ.

2. *Законска регулатива поврзана со внатрешната ревизија*

Нема промени во законската регулатива за внатрешна ревизија во 2025 година. Следниве Законски регулативи се валидни на територијата на нашата земја:

- Согласно **Законот за Ревизија**:
 - „Ревизор“ е физичко лице кое поседува уверение за ревизор издадено од Институтот на овластени ревизори на Република Северна Македонија и кое е регистрирано во Регистарот на ревизори согласно овој закон;
 - “Овластен ревизор“ е физичко лице кое има добиено лиценца за овластен ревизор издадена од Советот за унапредување и надзор на ревизијата на Република Македонија и е регистрирано во Регистарот на овластени ревизори согласно овој закон.
 - “Уверение за ревизор“ е уверение кое го издава Институтот на овластени ревизори на Република Северна Македонија на лица кои го положиле испитот за ревизори;
 - „Лиценца за овластен ревизор“ е лиценца која ја издава Советот за унапредување и надзор на ревизијата.
- Согласно **Законот за банки и Законот за супервизија во осигурувањето**, функцијата на внатрешна ревизија е задолжителна во банките и осигурителните друштва. Наведената регулатива предвидува дека најмалку еден од лицата вработени во внатрешната ревизија треба да биде овластен ревизор. Терминот овластен ревизор во локалната регулатива е дефиниран во Законот за ревизија, каде согласно последните измени, истиот е специфициран и се однесува само на надворешните ревизори.
Овластените ревизори кои работат во службите за внатрешна ревизија на банките и осигурителните друштва, се соочуваат со сериозни потешкотии и недоследности во делот на професионалното усовршување.
- Согласно **Законот за задолжително и доброволно капитално финансирано пензиско осигурување**, пензиското друштво е должно да воспостави



внатрешна ревизија како посебна организациска единица. Ревизорите во оваа функција треба да имаат соодветна стручна квалификација и искуство, но законот не бара задолжително да имаат посебна квалификација односно да бидат „овластени ревизори“.

- Согласно **Законот за Трговски друштва**, акционерско друштво кое е голем трговец согласно овој закон, како и друштво чии акции котираат на берза, односно согласно законот за хартии од вредност е со посебни права за известување, е должен да организира служба за внатрешна ревизија.

Не се наведени потребните сертификати и образование.

- Согласно **Законот за Јавна Внатрешна Финансиска Контрола**, Службата за внатрешна ревизија е задолжителна во Субјекти од јавниот сектор кои се корисниците на средства од Буџетот на Република Северна Македонија, фондовите, општините и градот Скопје, агенциите и другите институции основани со закон, јавните претпријатија, јавните установи и другите правни лица кои се во државна сопственост или во кои државата е акционер;

При тоа меѓу другото за внатрешен ревизор, е потребно лицето да поминало обука и положило испит за овластен внатрешен ревизор во јавниот сектор според Програма за полагање на испит за овластен внатрешен ревизор или да поседуваат меѓународно признат ревизорски сертификат(се признава и CIA).

- Основните барања на ЗВРПСМ за промена на регулативата поврзана со внатрешната ревизија се однесуваат на следново:

- Дефинирање на терминот Внатрешна Ревизија и Внатрешен Ревизор.
- Проширување на прифатливата задолжителна сертификација на внатрешни ревизори во Законот за банки и Законот за супервизија на осигурувањето, Закон за Трговско Друштво, односно создавање најмалку еднаков третман меѓу овластените внатрешни ревизори и овластените ревизори при вработување во служба за внатрешна ревизија во банки и финансиски институции;
- Здружението во текот на 2024 година испрати Допис до Министерството за Финансии за промена на законската регулатива и признавање на лиценцата CIA како овластен ревизор со полноправна важност како лиценцата за овластен ревизор од ИОРПСМ во Законот за Банки и Законот за супервизија на осигурување. Средбата помеѓу претставниците на ЗВРПСМ и Министерството на финансии сеуште не е одржана.

- ✚ Новите Глобални Стандарди за внатрешна ревизија се издадоа во текот на 2024 година и започнаа да се применуваат од 09ти Јануар 2025 година. Здружението на внатрешните ревизори ги преведе Глобалните Стандарди на македонски јазик и тие се публикувани на македонски јазик на страната на ИА Global.

<https://www.theiia.org/globalassets/site/standards/editable-versions/global-internal-audit-standards-macedonian.pdf>

- ✚ Предлог Законот за Супервизија на осигурување- предлог проширување на дефиницијата за овластен ревизор, покрај лиценцата за



овластен ревизор на ИОРРМ да се прифати и лиценцата CIA и на други меѓународни организации за ревизија. Исто така во овој предлог Закон е пропишано **сите внатрешни ревизори кои што работат во осигурувањето да бидат членови на ИА North Macedonia**, што е секако за поздрав и претставува огромна важност за вредноста на ИА North Macedonia и нејзината улога во развивање и унапредување на внатрешната ревизија во нашата земја и во регионот. **Предлог Законот за супервизија на осигурување сеуште не е одобрен ниту во 2025 година.**

3. Резиме на спроведени активности во 2025 година

- Потпишан Меморандум за соработка со Институтот на овластени сметководители на Р.С.Македонија
- Продлабочување на соработката со Институтот на овластени ревизори на Р.С.Македонија во организација на настани, размена на искуства и заеднички настап на проекти;
- Присутност на СЕЕ настанот во Прага, Република Чешка на кој присуствуваа членови од Институтите за внатрешна ревизија од Централна и Источна Европа на 23 мај 2025 година. Претставник од ИА North Macedonia беше Валон Омери.
- ИА Macedonia е прифатена како една од членките на самитот BANAIА. Претставник на BANAIА е Билјана Секуловска која во 2025 година присуствуваше на самитот и беше дел од дискусиите за развој на советодавната улога на внатрешната ревизија.
- Одржување на заедничка Годишна Конференција заедно со Албанскиот Институт на внатрешна ревизија и со Институтот на овластени ревизори на РС Македонија на 20 мај 2025 година во Тирана, Република Албанија.
- Активни на социјални медиуми на LinkedIn и FB.
- Обезбедување на најмалку 40 часа континуелна обука (повеќе детали во точка 1 од овој извештај).
- Редовно информирање на членовите за одржување на обуки, национални и меѓународни конференции во организација на ИА Global и/или Институтите од другите земји.
- Редовно информирање на членовите за временскиот распоред на бесплатните вебинари, во организација на ИА Global, ЕСИА и ИА Poland.
- Присуство на Генералното Собрание (General Assembly) на ИА Global кое се одржа во Канада од страна на двајца членови на УО, Претседателот на УО Билјана Секуловска и Член на УО Весна Пуановска Петроска;
- Присуство на следниве конференции на Институтите во регионот од страна на членови на УО: ИА Croatia, ИА Greece, ИА Turkey.



The Institute of Internal Auditors

North Macedonia

- Формирана е Комисијата за развој на внатрешната ревизија во јавниот сектор со цел развој на добрите практики, поддршка на стручниот развој на ревизорите во јавниот сектор и унапредување на регулаторната рамка.
- Потпишан Меморандум за соработка со Американ Колеџ. Претседателката Билјана Секуловска презентираше на студентите од Американ Колеџ за улогата на ЗВРРСМ и значајноста на студентите во вклучување на членството.



Прилог 1

Преглед на членови на УО со времетрае на мандат

Р.бр.	Име и презиме	Датум на (ре)избор *	Датум на важност
1.	Билјана Секуловска	12.12.2022	12.12.2026
2.	Горан Дамевски	27.03.2023	27.03.2027
3.	Весна Пауновска Петроска	12.12.2022	12.12.2026
4.	Наталија Михајлоска	12.12.2022	12.12.2026
5.	Билјана Јанеска	12.12.2022	12.12.2026
6.	Лирум Амити	12.12.2022	12.12.2026
7.	Билјана Чочовска	21.01.2026	21.01.2030
8.	Валон Омери	12.12.2022	12.12.2026

* Датумот на (ре)избор е датумот на одржување на Собранието на кое е изгласан изборот, односно реизборот на членот во УО.